

राजस्तानी मंत्री—११।
Registered No. I-221
प्रमाण संख्या ८-२२।

१०० पैसे
[Price Rs. 5.00 Paisa,
भारतम् । रु. 5.00 రూపాయి]

भारत का राजस्तान
The Gazette of India



भारत राजपत्रम्

अतिथारण

EXTRAORDINARY

उपाधार

भाग XVI अनुभाग 1

Part XVI Section 1

भागम् XVI అనుభాగమ్ 1

प्राधिकार से प्रकाशित

PUBLISHED BY AUTHORITY

[प्र॑.०५३७म् राजा वृषभरूपलक्ष्मि]

सं १.	नई दिल्ली	बुधवार	९ अप्रैल, २०१४/११	चैत्र	खंड २३
No.1	New Delhi	Wednesday	9 April, 2014/11	Chaitra	Vol. 23
సంఖ్య 1	స్క్వార్టీల్	బుధవారము	9 ఏప్రిల్, 2014/11	చైత్ర	సంపుటము 23

MINISTRY OF LAW AND JUSTICE
(LEGISLATIVE DEPARTMENT)

New Delhi, 22nd March, 2014/Phalgun, 1935 Vijaya.

The Translation in Telugu of the following Acts namely:-

(1) The Land Ports Authority of India Act, 2010 (Act No.31 of 2010), (2) The Clinical Establishments (Registration and Regulation) Act, 2010 (Act No.23 of 2010), (3) The National Green Tribunal Act, 2010 (Act No. 19 of 2010) (4) The Prevention and Control of Infectious and Contagious Diseases in Animals Act, 2009 (Act No.27 of 2009) and (5) The Collection of Statistics Act, 2008 (Act No. 7 of 2009) are hereby published under the authority of the President and shall be deemed to be the Authoritative Text thereof in Telugu under Clause (a) of Section 2 of the Authoritative Text (Central Laws) Act, 1973 (Act 50 of 1973).

శాసన మరియు న్యాయపాలన మంత్రిత్వ శాఖ

(శాసన నిర్వాణ విభాగము)

ఈ క్రింది చట్టములు, అనగా,

(1) భూరత భూమాగ్ ప్రాధికార సంస్ చట్టము, 2010 (2010లోని 31వ చట్టము), (2) చికిత్సాపరమైన సంస్ల (రిజిస్ట్రేకరణ మరియు క్రమబద్ధికరణ) చట్టము, 2010 (2010లోని 23వ చట్టము), (3) జాతీయ హరిత ప్రీబ్యూనలు చట్టము, 2010 (2010లోని 19వ చట్టము) (4) జంతువులలో సాంక్రామిక మరియు అంటువ్యాధుల నివారణ మరియు నియంత్రణ చట్టము, 2009 (2009లోని 27వ చట్టము) మరియు (5) గణాంకముల సేకరణ చట్టము, 2008 (2009లోని 7వ చట్టము) యొక్క తెలుగు అనువాదమును రాష్ట్రపతి ప్రాధికారము క్రింద ఇందుమూలముగా ప్రచురించడమైనది. ఆ చట్టములకు గల ఈ అనువాదమును ప్రాధికృత పాఠముల (కేంద్ర శాసనముల) చట్టము, 1973 (1973లోని 50వ చట్టము) యొక్క 2వ పరిచ్చెదములోని థిండము (ఎ) క్రింద, ప్రాధికృత తెలుగు పాఠములైనట్లు భావించవలెను.

గణాంకముల సేకరణ చట్టము, 2008

(2009లోని 7వది)

[2009 జనవరి 7వ తేదీ]

ఆర్థిక, జనాభా, సామాజిక, శాస్త్రీయపరమైన మరియు పర్యావరణ అంశములపై గణాంకముల సేకరణకు వీలు కల్పించుటకు మరియు వాటికి సంబంధించిన లేక ఆనుషంగిక విషయములకైన చట్టము.

భారత గణరాజ్యపు యాబడి తొమ్మిదవ సంవత్సరములో పార్ట్‌మెంటుచే ఈ క్రింది విధముగా శాసనము చేయబడినది:-

అధ్యాయము -I

ప్రారంభిక

సంగ్రహానామము,
విస్తరణ మరియు
ప్రారంభము.

1.(1) ఈ చట్టమును గణాంకముల సేకరణ చట్టము, 2008 అని పేర్కొనవచ్చును.

(2) ఇది, జమ్ము మరియు కాశ్మీరు రాజ్యము మినహా యావదాభారత దేశమంతటికిని విస్తరించును.

(3) ఇది, కేంద్ర ప్రభుత్వము, అధికారిక రాజపత్రంలో అధిసూచన ద్వారా నియతం చేయునట్టి తేదీన* అమలులోనికి వచ్చును.

నిర్వచనములు.

2. ఈ చట్టంలో సందర్భాన్ని బట్టి అర్థం వేరుగా ఉన్ననే తప్ప,-

(ఎ) “ఏజెన్సీ” అను పదములో గణాంకముల సేకరణ కౌరకు సముచిత ప్రభుత్వముచే నేరుగా లేక ఛోట్ సోర్సింగ్ ద్వారా నియుక్తము చేసుకొనబడిన వ్యక్తి లేక వ్యక్తులు చేరియుందురు;

(బి) “సముచిత ప్రభుత్వము” అనగా-

3వ పరిచేష్టదము క్రింద దానిచే జారీచేయబడిన ఆదేశము క్రింద గణాంకముల సేకరణకు సంబంధించినంత వరకు

(i) కేంద్ర ప్రభుత్వములోని ఏదేని మంత్రిత్వ శాఖ లేక శాఖ; లేదా

(ii) రాజ్య ప్రభుత్వము లేక సంఘ రాజ్య క్షేత్ర పరిపాలనలోని ఏదేని మంత్రిత్వ శాఖ లేక శాఖ; లేదా

(iii) ఏదేని శాసనిక ప్రభుత్వము, అనగా పంచాయతీలు లేక సందర్భానుసారము పురపాలికలు.

*11-06-2010, ఎన్.ఐ.1416(ఈ), తేదీ 9-06-2010 ద్వారా

1932లోని 9వా.
1956లోని 1వా.
1860లోని 21వరి.

(సి) “సమాచార దాత” అనగా గణాంకముల సమాచారమును అందించు లేక అందించవలసియున్న ఎవరేని వ్యక్తి అని అర్థము. ఇందులో వ్యక్తులకు సంబంధించి ఆక్రమణదారు లేక పర్సన్-జన-ఛార్టీ లేక యజమాని లేక అతని ప్రాధికారమును పొందిన ప్రతినిధి లేదా భారత భాగస్వామ్య చట్టము, 1932 క్రింద రిజిస్టరేన ఫర్మ, లేదా ఏదేని సహకార సంఘముల చట్టము క్రింద రిజిస్టరేన సహకార సంఘము లేదా కంపెనీల చట్టము, 1956 క్రింద రిజిస్టరేన కంపెనీ లేదా సంఘముల రిజిస్ట్రీకరణ చట్టము, 1860 క్రింద రిజిస్టరేన సంఘము లేక తత్వమయమున అమలులోనున్న ఏదేని శాసనము క్రింద రిజిస్టరేన లేక గుర్తింపు పొందిన ఏదేని అసోసియేషను చేరియుండును;

(డి) “సమాచార అనుసూచి” అనగా ఈ చట్టము క్రింద గణాంక ప్రయోజనముల కొరకు సమాచారమును నమోదు చేయబడిన లేక రికార్డు చేయబడిన లేదా నమోదు చేయుటకు లేక రికార్డు చేయుటకైన ఏదేని పుస్తకము, దస్తావేజు, ప్రరూపము, కార్డు, బేపు, డిస్కు లేక ఏదేని నిల్వచేయు మాధ్యమము అని అర్థము;

(ఇ) “విహిత” అనగా ఈ చట్టము క్రింద చేయబడిన నియమముల ద్వారా విహితపరచబడిన అని అర్థము;

(ఎఫ్) “నమూనా తీయట” అనగా క్షేత్ర పరిశీలనకు సంగతమైన వ్యక్తుల లేక సంబంధిత మొత్తము యూనిట్ల సంఖ్య యొక్క అనుపాతమునకు సంబంధించి సేకరించిన సమాచారమునకు గణాంకముల సాంకేతికతను వర్తింపజేయట ద్వారా ప్రత్యేకమైన క్షేత్ర పరిశీలనకు సంబంధించిన సమాచారమును పొందుటకైన గణాంక ప్రక్రియ అని అర్థము;

(జి) “గణాంక సర్వే” అనగా సముచిత ప్రభుత్వము ద్వారా ఈ చట్టము లేక ఏదేని ఇతర సంబంధిత చట్టము క్రింద సముచిత గణాంకముల ప్రక్రియల ద్వారా ప్రాసెన్ చేయు మరియు సంక్లిష్టము చేయు ప్రయోజనముల కొరకు పరిశీలన రంగములోని సమాచార దాతలందరి నుండి దాని యొక్క నమూనా నుండి పూర్తిగా లేక ప్రాధమికంగా సమాచారమును సేకరించుటకైన జనాభా లెక్కలు లేక సర్వే అని అర్థము;

(హెచ్) “గణాంకములు” అనగా సముచిత ప్రభుత్వముచే ప్రత్యేకముగా లేక ఎక్కువ మొత్తములో లేక సంఖ్యలలో గణాంకములను సేకరించుట, వర్గీకరించుట మరియు వాటిని ఉపయోగించుటకు, గణాంక సర్వేలు ప్రచరించబడిన లేక ప్రచరించబడని ప్రరూపములోని గణాంక విశేషణను పరిపాలనాపరమైన మరియు రికార్డుల రిజిస్ట్రేషను మరియు ఇతర ప్రరూపములు మరియు కాగితముల నుండి పొందిన గణాంకములు అని అర్థము;

(ఇ) “గణాంకముల అధికారి” అనగా ఈ చట్టము యొక్క 3వ పరిచేధము క్రింద జారీచేయబడిన ఏదేని ఆదేశపు ప్రయోజనముల కొరకు 4వ పరిచేధము క్రింద నియమించబడిన ఎవరేని అధికారి అని అర్థము;

అధ్యాయము - II
గణాంకముల సేకరణ.

గణాంకముల సేకరణ.

3. సముచిత ప్రభుత్వము, అధికారిక రాజపత్రములో అధిసూచన ద్వారా ఆర్థిక, జనాభా, సామాజిక, శాస్త్రీయపరమైన మరియు పర్యావరణ అంశములపై గణాంకముల సర్వే ద్వారా లేక ఇతర విధముగా గణాంకములను సేకరించవలసినదిగా ఆదేశించవచ్చను మరియు అటు తరువాత ఆ గణాంకములకు సంబంధించి ఈ చట్టము యొక్క నిబంధనలను వర్ణింపచేయవలెను.

అయితే,-

- (ఎ) ఈ పరిచేష్టదములోనున్నదేదియు, సంవిధానపు ఏడవ అనుసూచిలోని సూచి-I(సంఘసూచి)లో నిర్ధిష్టపరచబడిన ఏదేని నమోదుల క్రిందకు వచ్చ ఏదేని విషయమునకు సంబంధించిన గణాంకముల సేకరణకు సంబంధించి ఏదేని ఆదేశమును జారీచేయుటకు రాజ్య ప్రభుత్వము, లేక సంఘ రాజ్య క్షేత్ర పరిపాలన లేక ఏదేని స్థానిక ప్రభుత్వమునకు ప్రాధికారమొసగబడి-నట్టుగా భావించరాదు; లేదా
- (బి) ఈ పరిచేష్టదము క్రింద ఏదేని విషయమునకు సంబంధించిన గణాంకముల సేకరణకు కేంద్ర ప్రభుత్వము ఏదేని ఆదేశమును జారీచేసినవో, కేంద్ర ప్రభుత్వముచే అట్టి గణాంకముల సేకరణ పూర్తిచేయబడునంత వరకు, కేంద్ర ప్రభుత్వపు పూర్వానుమతితో తప్ప, రాజ్య ప్రభుత్వము లేదా సంఘ రాజ్య క్షేత్ర పరిపాలన లేక ఏదేని స్థానిక ప్రభుత్వము ఆదేవిధమైన ఏదేని ఆదేశమును జారీచేయరాదు; లేదా
- (సి) ఈ పరిచేష్టదము క్రింద ఏదేని విషయమునకు సంబంధించిన గణాంకముల సేకరణ కొరకు రాజ్య ప్రభుత్వము లేక సంఘ రాజ్య క్షేత్ర పరిపాలన లేక ఏదేని స్థానిక ప్రభుత్వము ఆదేశము జారీచేసినపుడు, అట్టి గణాంకములు రెండు లేక అంతకంటే ఎక్కువ రాజ్యములు లేక సంఘరాజ్య క్షేత్రములకు సంబంధించి సేకరించవలసి ఉన్న సందర్భములలోనే తప్ప, రాజ్య ప్రభుత్వముచే సేకరించబడు గణాంకముల సేకరణ పూర్తియగునంత వరకు ఆదేవిధమైన ఏదేని ఆదేశమును కేంద్ర ప్రభుత్వము జారీచేయరాదు.

గణాంకముల అధికారిని
నియమించుటకు
సముచిత ప్రభుత్వము
నకు అధికారములు
మున్నగునవి.

- 4.(1) సముచిత ప్రభుత్వము, తనచే ఆదేశింపబడిన ఏదేని గణాంకముల సేకరణ నిమిత్తము ఒక అధికారిని ఏదేని భాగోళిక యూనిట్ కు గణాంకముల అధికారిగా నియమించ వచ్చను లేక నియమించబడునట్టు చూడవలెను.

(2) సముచిత ప్రభుత్వము, నిర్ధిష్టపరచబడిన ఏదేని భౌగోళిక యూనిట్లోని గణాంకములను సేకరించుటకు, సహాయపడుటకు లేక పర్యవేక్షించుటకు ఏదేని ఏజనీసి లేక అట్టి ఏజనీసిలలో పనిచేయుచున్న వ్యక్తులను నియమించవచ్చును మరియు అట్లు నియమించబడినట్టి ఏజనీసిలు లేక వ్యక్తులు తదనుసారముగా పనిచేయుటకు బద్దులైయుండవలెను.

(3) సముచిత ప్రభుత్వము, తనచే ఆదేశింపబడిన గణాంకముల సేకరణ నిమిత్తము విహితపరచబడునట్టి నియమములు మరియు ఘరతులు, మరియు అట్టి సంరక్షణలతో ఏదేని ఏజనీసి లేక కంపెనీ లేక వ్యవస్థ లేక అసోసియేషను లేక వ్యక్తిని కాంట్రాక్టు పద్ధతిపై నియమించవచ్చును.

(4) సముచిత ప్రభుత్వము, ఏదేని ఏజనీసి లేక అట్టి ఏజనీసిలలో పనిచేయుచున్న వ్యక్తులను నియమించుట మరియు ఏదేని ఏజనీసి లేక కంపెనీ లేక వ్యవస్థ లేక వ్యక్తుల యొక్క అసోసియేషనును కాంట్రాక్టు పద్ధతిపై భౌగోళిక యూనిట్ లోపల నియమించుటకై ఊప-పరిచ్ఛదము (2) మరియు (3)ల ద్వారా తనపై ఒసగబడినట్టి అధికారమును తాను సబబని భావించునట్టి ఎవరేని గణాంక అధికారికి ప్రత్యాయోజనము చేయవచ్చును.

(5) సముచిత ప్రభుత్వము, సమాచార దాత ద్వారా గణాంకముల సమాచార మును కోరిన వివరములు లేక ఎంత అంతరావధి లోపు మరియు ఏ గణాంక అధికారికి సమకూర్చవలెనో ఆ వివరములతో కూడిన ప్రరూపమును ఉత్తర్వు ద్వారా నిర్ధిష్టపరచవలెను.

(6) సముచిత ప్రభుత్వము, 3వ పరిచ్ఛదము క్రింద తనచే జారీచేయబడిన ఆదేశము క్రింద గణాంకముల సేకరణ నిమిత్తము ఊప-పరిచ్ఛదము (5) క్రింద ఒసగబడిన అధికారమును తాను సబబని భావించునట్టి ఎవరేని గణాంక అధికారికి ప్రత్యాయోజనము చేయుటను ఉత్తర్వు ద్వారా అధికారిక రాజపత్రములో ప్రచురింపజేయవలెను.

సమాచారమును
తెప్పించుకొనుటకై
గణాంకాధికారి
అధికారము.

5. గణాంకాధికారి, తాను సదరు అధికారిగా నియమించబడిన ఏదేని భౌగోళిక యూనిట్లో ఏదేని నిర్ధిష్టపరచబడిన విషయముపై గణాంకముల సేకరణ నిమిత్తము,-

(ఎ) 4వ పరిచ్ఛదపు ఊప-పరిచ్ఛదము (5) క్రింద నిర్ధిష్టపరచబడిన సమాచార మును లేక దానిని భర్తిచేయు నిమిత్తము ఎవరేని సమాచారదాత సమకూర్చవలసిన సమాచారమును సమర్పించవలసినదిగా ప్రాతపూర్వార్ధకముగా అతనిని కోరుతూ ఎవరేని సమాచారదాతకు నోటీసును అందజేయవలెను లేక అందజేయబడునట్లు చూడవచ్చును; లేదా

(బి) ఎవరేని సమాచార దాత నుండి కోరబడవలసిన విషయమునకు సంబంధించిన అన్ని ప్రశ్నలను తయారు చేయవచ్చును; లేదా

(సి) అట్లు నిర్ధిష్టపరచిన వివిధ రకముల సమాచారమును పెలిఫాక్స్ లేక పెలిఫోను లేక ఇ-మెయిలు లేక ఏదేని ఇతర ఎలక్ట్రానిక్ పద్ధతి లేక వివిధ పద్ధతుల కలయిక ద్వారా అపేక్షించవచ్చును.

సమాచారదాతల
యొక్క క్రత్వము.

6. ఈ చట్టపు నిబంధనల క్రింద ఏదేని సమాచారమును సమర్పించవలసినదిగా కోరబడిన సమాచారదాత అట్లు కోరిన సమాచారమును తనకు తెలిసియున్నంత పరకు లేక తాను విశ్వసించియున్నంత పరకు విహాతపరచబడిన రీతిలో సమర్పించుటకు బాధ్యత్వాన్ని యుండును; మరియు ఏదేని నమూనా ప్రక్రియ కారణంగా ప్రత్యేక తరగతి లేక వ్యక్తుల బృందం లేక యూనిట్ల సమాచారము యొక్క ఏదేని భాగమును సమర్పించవలసినదిగా కోరినపుడు, అట్లు కోరబడిన సమాచారమును అందించుటలో ఎవరేని సమాచారదాత యొక్క వైఫల్యమును సమర్పించుకోనరాదు.

విషాంగ్లన్నియు
సహాయపడుట.

7. ప్రతి ఏజెన్సీ, గణాంకాధికారి లేక అతనిచే ప్రాతపూర్వకముగా ప్రాధికార మొసగబడిన వ్యక్తి లేక ఏజెన్సీ తన కృత్యములను నిర్విశ్లేషించుటకు అవసరమైనటి సహాయ సహాంకారమును మరియు అట్టి సమాచారమును సమకూర్చవలెను మరియు తనిట్టికి మరియు పరిశీలనకు వీలుగా అవసరమగునటి రికార్డులను, ప్లానులను మరియు ఇతర దస్తావేజులను అందుబాటులో ఉంచవలెను.

రికార్డులు లేదా
దస్తావేజులను
పొందే హక్కు.

8. ఈ చట్టము క్రింద ఏవేని గణాంకముల సేకరణ కొరకు గణాంకాధికారి లేక ఈ విషయములో అతనిచే ప్రాతపూర్వకంగా ప్రాధికార మొసగబడిన ఎవరేని వ్యక్తికి, ఈ చట్టము క్రింద ఏదేని సమాచారము అందించవలసియున్న ఎవరేని సమాచారదాత స్వాధీనములోనున్న ఏవేని సంబంధిత రికార్డులు లేక దస్తావేజులు పొందే హక్కు కలి యుండును మరియు అట్టి రికార్డులు లేక దస్తావేజులు ఉంచినారని తాను విశ్వసించునటి ఏవేని ఆవరణలలోనికి యుక్తమైన సమయములో ప్రవేశించి మరియు తనిట్టి చేయవచ్చును లేక సంబంధిత రికార్డుల లేక దస్తావేజుల ప్రతులను తీసుకొనవచ్చును లేక ఈ చట్టము క్రింద సమర్పించ వలసియున్న ఏదేని సమాచారమును పొందుటకు అవసరమైనటి ఏవేని ప్రశ్నలను అడుగవచ్చును.

అధ్యాయము - III

**కొన్ని సందర్భాలలో సమాచారము వెల్లడిచేయుట మరియు
వాటి ఉపయోగమునకై అంక్షలు.**

సమాచార భద్రత.

9.(1) ఈ చట్టము క్రింద గణాంకాధికారికి లేక ప్రాధికార మొసగబడిన ఎవరేని వ్యక్తికి లేక ఏజెన్సీలకు సమర్పించబడిన సమాచారమును గణాంకముల ప్రయోజనములకు మాత్రమే ఉపయోగించవలెను.

(2) ఈ చట్టము క్రింద గణాంకముల యొక్క సేకరణ పనిలో నిమగ్నమైయున్న లేక అట్టి సేకరణ వలన పారిణామిక గణాంకములను తయారుచేయు వ్యక్తి కానట్టి ఇతర వ్యక్తిని ఈ చట్టము క్రింద అభియోగ ప్రయోజనములకు తప్ప, ఏదేని సమాచార అనుసూచించి చూడడానికి లేక అడుగబడిన ప్రశ్నకు ఏదేని సమాధానం చెప్పడానికి అనుమతించరాదు.

(3) ఈ చట్టము క్రింద అభియోగము యొక్క ప్రయోజనము కౌరకు తప్ప, ఏదేని సమాచార అనుసూచిలోనున్న సమాచారమును మరియు అడగబడిన ఏదేని ప్రశ్నకు సమాధానమును విడిగా ప్రచురింపచేయరాదు లేక సమాచార దాతల యొక్క గుర్తింపును దాచకుండా ఏదేని ఏజనీకి వెల్లడి చేయరాదు.

(4)(ఎ) సమాచార దాత ఆ రీతిలో వాటి ప్రచురణకు సమ్మతించినపుడు; లేక

(బి) సంబంధిత ఏజనీ లేక దానిలోని ఎవరేని ఉద్యోగిచే వారి ప్రచురణా రీతి సహాతుకంగా లేదని ముందుగా తెలిసిగొనబడినపుడు,

తప్ప, తొలగింపు ప్రక్రియ ద్వారా చేసినప్పటికి సమాచారాన్ని ఇచ్చిన సమాచార దాతకు సంబంధించిన వివరాలను ఎవరేని వ్యక్తి (వివరాలను ఇచ్చిన సమాచార దాత కానట్టి ఇతర వ్యక్తి) ఏవేని వివరాలను గుర్తించకుండా నివారించడానికి వీలుగా ఏదేని ఏజనీ ప్రచురించిన గణాంకముల సమాచారమంతటిని అట్టి రీతిలో ఏర్పాటుచేయవలెను.

(5) ఉప-పరిచ్ఛదము (4) నిమిత్తము, కేంద్ర ప్రభుత్వము తాను అవసరమని భావించునట్టి నియమములను లేక అట్టి ఏర్పాటును చేయవచ్చును.

కొంత మేరకు
సమాచారమును వెల్లడి
చేయుటకు సమాచార
ప్రభుత్వమునకు
ప్రాధికారము.

10. ఈ చట్టము యొక్క 9వ పరిచ్ఛదములోనున్న నిబంధనలలో ఏమియున్న ప్పటికిని, సముచిత ప్రభుత్వము ఈ క్రింది సమాచారమును వెల్లడి చేయవచ్చును, అవేవనగా:-

(ఎ) సమాచార దాతచే సమర్పించబడిన సమాచారం విషయంలో దాని వెల్లడికి సమాచారదాతచే లేదా సదరు సమాచార దాతచే ప్రాధికృతుడైన ఎవరేని వ్యక్తిచే ప్రాతపూర్వకముగా ఆమోదించబడినపుడు;

(బి) ఏదేని చట్టము క్రింద లేక పట్టిక దస్తావేజాగా ప్రజలకు ఇతర విధముగా అందుబాటులోనున్న సమాచారము;

(సి) విషయ సూచిక రూపంలో ఉన్న సమాచారం లేదా వారికి కేటాయించిన సమాచార దాతల పేర్లు మరియు చిరునామాల జాబితా వర్గీకరణతో పాటు ఏవేని ఉన్నచో మరియు నిమగ్నమైన వ్యక్తుల సంఖ్య.

యదార్థమైన పరిశోధన
లేక గణాంకముల
నిమిత్తము సమాచార
అనుసూచీలను
వెల్లడి చేయట.

11.(1) ఈ చట్టము యొక్క 9వ పరిచేధములోనున్న నిబంధనలలో ఏమి ఉన్నప్పటికిని, సముచిత ప్రభుత్వము ఇతర ఏజెన్సీ లేదా వ్యక్తి లేదా సంస్థలు లేదా విశ్వ విద్యాలయములకు వాటి కృత్యములు మరియు కర్తవ్యములను పురస్కరించుకొని కేవలం వాటి యదార్థమైన పరిశోధన లేక గణాంకముల నిమిత్తము వైయక్తిక రిటర్నులు లేక ప్రరూపములు లేక సమాచార అనుసూచీలను వెల్లడి చేయవచ్చును.

(2) ఈ క్రింది పరిస్థితులలో తప్ప,- ఈ పరిచేధమును పురస్కరించుకొని ఎటువంటి వైయక్తిక రిటర్ను లేదా సమాచార అనుసూచీలను వెల్లడి చేయరాదు.

(ఎ) అనుసూచీని లేక సంబంధిత సమాచారమును సమకూర్చున సమాచారదాత యొక్క పేరు మరియు చిరునామాను తొలగించినపుడు;

(బి) పరిశోధన లేక గణాంక ప్రణాళికతో ప్రమేయమున్న ప్రతి ఏజెన్సీ లేక వ్యక్తి లేక సంస్థలు లేక విశ్వవిద్యాలయములు, వాటికి వెల్లడించిన అనుసూచీలను యదార్థమైన పరిశోధన లేక గణాంకముల ప్రయోజనములకు మాత్రమే ఉపయోగించుటకు ప్రభ్యానించినపుడు; మరియు

(సి) అట్టి వెల్లడిచేయు సముచిత ప్రభుత్వము, అనుసూచీలు మరియు దాని లోనున్న ఏదేని సమాచారము యొక్క భద్రతకు భంగము కలుగదని సంతృప్తి చెందినపుడు.

(3) ఏదేని పరిశోధన మరియు గణాంకముల ప్రణాళిక యొక్క ప్రచురింపబడిన ఫలితములు, ఈ చట్టము క్రింద ప్రచురింపదగిన గణాంకముల సేకరణ కౌరకు ప్రాధికార మొసగబడిన ఏదేని ఏజెన్సీ సేకరించిన దానికంటే ఏదేని ఎక్కువ సమాచారమును బహిరంగపరచరాదు.

(4) ఈ పరిచేధము క్రింద ప్రతి ఏజెన్సీ లేక వ్యక్తి లేక సంస్థలు లేక విశ్వ విద్యాలయములు ఎవరికైతే ఏదేని వైయక్తిక రిటర్ను లేక సమాచార అనుసూచీని వెల్లడి చేసినారో, వారు గణాంకముల సేకరణను వెల్లడి చేయుటకు, అందులోని ఏదేని అనుసూచీలను మరియు సమాచారమునకు సంబంధించి ప్రాధికారమొసగబడిన ఏజెన్సీచే ఇవ్వబడిన ఆదేశాలను పాటించవలసియుండును.

12. ఈ చట్టపు 9వ పరిచేధములో ఏమి ఉన్నప్పటికినీ, సముచిత ప్రభుత్వము, చారిత్రాత్మకమైన ప్రాముఖ్యము పొందినవిగా భావించు సమాచార అనుసూచీలకు సంబంధించినట్టి దస్తావేజులను విడుదల చేయవచ్చును.

13. గణాంకములను సేకరించుటకు ప్రాధికారమొసగబడిన గణాంకాధికారి లేక ఎవరేని వ్యక్తి లేక ఏజెన్సీ ఈ చట్టమును పురస్కరించుకొని సేకరించిన ఏదేని గణాంక

చారిత్రాత్మకమైన
దస్తావేజుల వెల్లడి.

రికార్డు చేయడిన
సమాచారము
యొక్క భద్రత.

సమాచారమును వైయక్తిక రిటర్యూలు, సమాచార అనుసూచిలు, వర్షు శీటల్లు లేదా ఏదేని జతర రహస్యమూలము నుండి కార్డులు, టెప్పులు, డిస్కులు, ఫిల్యులు, లేక ఏదేని జతర సాధనముల ద్వారా వివరములను ప్రాణేస్తు చేయు, నిల్యచేయు లేదా పునరుత్పాదన చేయు నిమిత్తము క్రోడీకరించిన లేదా సాధారణ భాష చిహ్నములతోనైనూ కాపీచేయున పుడు లేక నమోదు చేయునపుడు ఈ చట్టము యొక్క భుద్రతా నిబంధనలను పాటించుటకు అవసరమైనట్టి చర్యలను తీసుకొనవలెను మరియు తీసుకొనబడునట్లు చూడవలెను.

సమాచారమును
ఉపయోగించుటపై
అంక్షలు.

14. ఈ చట్టము క్రింద జతర విధముగా నిబంధించబడిననే తప్ప,-

- (ఎ) ఈ చట్టమును పురస్కరించుకొని పొందినటువంటి సమాచారమును మరియు ఎవరేని సమాచారదాత స్వాధీనములోనున్న ఎటువంటి సమాచార ప్రతిని వెల్లడి చేయరాదు లేక ఏవేని ప్రాసీడింగులలో వేటినైనూ సాక్ష్యముగా ఉపయోగించరాదు; మరియు
- (బి) ఈ చట్టము క్రింద నిబంధించబడిన రీతిలో తప్ప,

ఏవేని గణాంకాలను సేకరించడంలో అధికార హోదా కారణంగా ఏదేని సమాచారాన్ని పొందగల వ్యక్తి ఈ చట్టాన్ని అమలుచేయు క్రమంలో పొందిన ఏదేని సమాచారం విషయంలో సమాచారం లేదా ఏదేని అనుసూచి, దస్తావేజును లేదా రికార్డును సమర్పించడానికి సంబంధించి హాఫిక సాక్షాత్కారాన్ని ఇవ్వడం కోసం ఏవేని ప్రాసీడింగులలో దేనినైనా వెల్లడి చేయడానికి బలవంతం చేయరాదు.

అధ్యాయము-IV

అపరాధములు మరియు శాస్త్రలు

వివరములను
అందించుటలో
నిర్దఖ్యము లేక
నిరాకరణకు కాపై.

15.(1) ఈ చట్టము మరియు దానిక్రింద చేయబడిన నియమముల యొక్క ఏదేని నిబంధన ప్రయోజనముల కొరకు లేక దాని క్రింద కోరబడిన భాతా పుష్టములు, ఒచర్లు, దస్తావేజులు లేక జతర వ్యాపార రికార్డులను సమర్పించుటలో విఫలులైన వారెవరైనను లేదా అతనికి ఇచ్చిన లేదా పంపిన ఏదేని సమాచార అనుసూచిలో లేదా రిటర్యూలో కోరబడిన వివరములను నింపి అందచేయుటకు నిర్దఖ్యం వహించిన లేక నిరాకరించిన వారెవరైనను లేదా అతనికి పంపిన ఏదేని ప్రశ్నకు లేదా పరిశీలనకు సమాధానమిచ్చుటకు నిర్దఖ్యము వహించిన లేక నిరాకరించిన వారెవరైనను ఒక వేఱు రూపొయల వరకు విస్తరించగల జరిమానాతోను, కంపెనీ విషయములో ఐదు వేల రూపొయల వరకు విస్తరించగల జరిమానాతోను శిక్షింపదగియుండును.

(2) ఒక అపరాధమునకు దోషస్థాపితుడైన ఒక వ్యక్తి లేక కంపెనీని ఊప-పరిచ్ఛదము (1) క్రింద బాధ్యతల నుండి అతనిని లేక దానిని విముక్తుని చేయవు మరియు దోషస్థాపన యొక్క తేదీ నుండి పదునాలుగు దినములు ముగిసిన తరువాత వివరములను అందించుటకు లేక ప్రశ్నకు లేక పరిశీలనకు సమాధానమిచ్చుటకు నిర్దఖ్యము వహించుటను లేక నిరాకరించుటను కొనసాగించినచో, అప్పుడు అతడు లేక అది ఇంకనూ ఒక వేయ రూపాయల వరకు విస్తరించగల జరిమానాతోను లేక కంపెనీ విషయములో అయితే మొదటి దాని తరువాత వైఫల్యము కొనసాగునంత వరకు ప్రతి దినమునకు ఐదు వేల రూపాయల వరకు విస్తరించగల జరిమానాతోను శిక్షింపబడదగి యుండును:

తప్పుడు వాజ్ఞాలం
ఇచ్చినసందుకు
కౌస్తి:

16. ఈ చట్టము క్రింద బుద్ధిపూర్వకంగా ఏదేని తప్పుడు లేక తప్పుడు దోషపట్టించు వాజ్ఞాలం ఇచ్చు లేదా ఏదేని సమాచార అనుసూచిలో లేక రిటర్నును నింపి అందించుటలో లేదా ఈ చట్టము లేక దాని క్రింద చేయబడిన నియమముల క్రింద అతనిని అడగబడిన ప్రశ్నకు సమాధానమిచ్చుటలో ముఖ్య లోపము చేయు వారెవరైనను, ఆరు మాసముల వరకు విస్తరించగల కాలావధికి సాధారణ కారావాసముతోను లేక ఒక వేయ రూపాయల వరకు విస్తరించగల జరిమానాతోను లేక కంపెనీ విషయములో అయితే ఐదు వేల రూపాయల వరకు విస్తరించగల జరిమానాతోను లేక రెండింటితోను శిక్షింపబడదగి యుండును.

సమాచార అనుసూచీలను
వికృతపరచడం లేక
విరూపం చేసినసందుకు
కౌస్తి:

17. ఈ చట్టము క్రింద సేకరించిన వివరములను కలిగియున్న ఏదేని సమాచార అనుసూచి, ప్రరూపము లేక ఇతర దస్తావేజును నాశనము చేయు, విరూపముచేయు, తొలగించు లేక వికృతం చేయు లేక అట్టి వివరములను కోరు వారెవరైనను ఆరు మాసముల వరకు విస్తరించగల కాలావధికి సాధారణ కారావాసముతోను లేదా రెండు వేల రూపాయల వరకు విస్తరించగల జరిమానాతోను లేక కంపెనీ విషయములో అయితే పదివేల రూపాయల వరకు విస్తరించగల జరిమానాతోను లేక రెండింటితోను శిక్షింపబడదగియుండును.

ఉద్యోగులను
అటంకపరచినసందుకు
కౌస్తి:

18. ఈ చట్టము క్రింద ఎవరేని ఉద్యోగి తనపై ఒసగబడిన ఏదేని అధికారమును వినియోగించుటలో లేక కృత్యమును నిర్వ్యరించుటలో జోక్యము కలిగించుకొను, అతనిని అడ్డుకొను లేక ఆటంకపరచు వారెవరైనను, ఆరు మాసముల వరకు విస్తరించగల కాలావధికి సాధారణ కారావాసముతోను లేదా రెండు వేల రూపాయల వరకు విస్తరించగల జరిమానాతోను లేక కంపెనీ విషయములో అయితే పదివేల రూపాయల వరకు విస్తరించగల జరిమానాతోను లేక రెండింటితోను శిక్షింపబడదగియుండును.

ఇతర అపరాధములకు
కౌస్తి:

19.(ఎ) ఈ చట్టము క్రింద ఏదేని నిబంధనను ఉల్లంఘించునట్లు ప్రవర్తించు లేక ఈ చట్టము క్రింద విధించబడిన ఏదేని అవసరమును నెరవేర్చుటలో విఫలమైన; లేదా

(బి) ఎవరేని గణంకముల అధికారికి లేక ఏదేని ఏజనీని లేక దాని ఎవరేని ఉద్యోగినిబుద్ధిపూర్వకముగా మోసగించు లేక మోసగించుటకు ప్రయత్నించు,

వారెవరైనను, ఆరుమాసముల వరకు విస్తరించగల కాలావధికి సాధారణ కారావాసముతోను లేక రెండువేల రూపాయల వరకు విస్తరించగల జరిమానాతోను లేక కంపెనీ విషయములో అయితే పదివేల రూపాయల వరకు విస్తరించగల జరిమానాతోను లేక రెండింటితోను శిక్షింపబడదగియుండును.

ఉద్యోగులు కృత్యము
లను నిర్వహించుటలో
మరియు కర్తవ్యముల
నిర్వహణలో విఫలమై
నందుకు శాస్త్రి.

20. ఈ చట్టము క్రింద ఏదేని కృత్యమును లేక కర్తవ్యములను నిర్వహించుటకు నియుత్తుడైన ఎవరేని వ్యక్తి,-

(ఎ) శాసన సమ్మతమైన కారణం లేకుండ తన కృత్యమును నిర్వహించకుండుట
లేదా తెలిసియుండియు ఏదేని తప్పుడు ప్రభ్యానమును, వివరణను, లేక
రిటర్యును చేసినచో; లేదా

(బి) తన కృత్యములను నిర్వహించుటలో నటించు లేక తాను పొందుటకు
ప్రాధికృతుడు కాకున్ననూ సమాచారమును పొందుగోరిన లేక పొందుటకు
అపేక్షించినచో; లేదా

(సి) ఈ చట్టమును పురస్కరించుకొని సేకరించిన సమాచార అనుసూచిలలో
చేర్చిన లేక నమోదు చేసిన సమాచారము యొక్క గోప్యతను కాపాడుటలో
విఫలమైన యొడల, ఈ చట్టము క్రింద అనుమతించబడిననే తప్ప, ఈ చట్టము
క్రింద ఎవరేని సమాచార దాతచే సమర్పించబడిన ఏదేని సమాచారము లేక
ఏదేని అనుసూచితో నింపిన సమాచార గోప్యతను బహిరంగపరచినచో,

ఆరుమాసముల వరకు విస్తరించగల కాలావధికి సాధారణ కారావాసముతోను లేదా
రెండువేల రూపాయల వరకు విస్తరించగల జరిమానాతోను లేక కంపెనీ విషయములో
అయితే పదివేల రూపాయల వరకు విస్తరించగల జరిమానాతోను లేక రెండింటితోను
శిక్షింపబడదగియుండును.

ఉద్యోగ యొక్క
ప్రతిరూప వర్తనము
నకు శాస్త్రి.

21. ఈ చట్టము యొక్క నిబంధనల క్రింద గణంకముల సేకరణకు ప్రాధికార
మొసగబడని, కానీ అట్లు చేయుటకు ప్రాధికారమొసగబడినట్లుగా మాటల ద్వారా, నడవడి
ద్వారా లేక వైఖరి ద్వారా నటించు వారెవరైనను, ఆరుమాసముల వరకు విస్తరించగల
కాలావధికి సాధారణ కారావాసముతోను లేదా రెండువేల రూపాయల వరకు విస్తరించగల
జరిమానాతోను, కంపెనీ విషయములో అయితే పదివేల రూపాయల వరకు విస్తరించగల
జరిమానాతోను లేక రెండింటితోను శిక్షింపబడదగియుండును.

సాధారణ శాస్త్రి.

22. ఈ పరిచేష్టదములో కాకుండ ఎక్కుడైనను శాస్త్రిని విహితపరచబడని యొడల ఈ చట్టము క్రింద అపరాధమును చేసిన వారెవరైనను, ఆరుమాసముల వరకు విస్తరించగల కాలావధికి సాధారణ కారావాసముతోను లేదా రెండువేల రూపాయల వరకు విస్తరించగల జరిమానాతోను లేక కంపెనీ విషయములో అయితే పదివేల రూపాయల వరకు విస్తరించగల జరిమానాతోను లేక రెండింటితోను శిక్షింపబడడగియుండును.

కంపెనీలచే
అపరాధములు.

23.(1) ఈ చట్టము క్రింద అపరాధమును ఒక కంపెనీ చేసియుండిన యొడల, ఆ కంపెనీ వ్యాపార నిర్వహణ నిమిత్తం ఇన్-ఫార్మ వహించు మరియు బాధ్యత వహించు సమయంలో అపరాధము చేసిన ప్రతియోక వ్యక్తియు మరియు ఆ కంపెనీయు ఆ అపరాధమును చేసిన దోషిగా భావించవలెను మరియు తదనుసారముగా చర్యలు జరుపబడి శిక్షింపబడుటకు పాత్రుడగును:

అయితే, అట్టి ఎవరేని వ్యక్తి తనకు తెలియకుండా అపరాధము జరిగినదనిగాని లేదా అట్టి అపరాధ నివారణకై తగుజాగ్రత్త అంతయు తాను తీసికొన్నట్లుగాని రుజువు చేసినచో, ఈ ఉప-పరిచేష్టదములో నున్నదేదియు అతనిని ఏ శిక్షకును పాత్రుని చేయదు.

(2) ఉప-పరిచేష్టదము (1)లో ఏమియున్నప్పటికీనీ, ఈ చట్టము క్రింద ఏదేని అపరాధము ఒక కంపెనీ చేసియుండి, ఆ అపరాధము ఆ కంపెనీ యొక్క ఎవరేని డైరెక్టరు, మేనేజరు, కార్యదర్శి లేక ఇతర అధికారి యొక్క సమృతితో లేక మౌనానుకూలతతో జరిగినదని లేక అతని నిర్దక్కయు వలన జరిగినదని రుజువైన యొడల, ఆ డైరెక్టరు, మేనేజరు, కార్యదర్శి లేక ఇతర అధికారి కూడ అట్టి అపరాధము చేసిన దోషిగా భావించ వలెను, తదనుసారముగా చర్యలు జరుపబడి, శిక్షింపబడుటకు పాత్రుడగును.

విశదీకరణ:- ఈ పరిచేష్టదము నిమిత్తము,-

- (ఎ) “కంపెనీ” అనగా ఏదేని నిగమ నికాయము అని అర్థము మరియు ఈ పదపరిధిలో ఫర్మ లేక వైయక్తిక ఇతర అసోసియేషన్లు చేరియుండును; మరియు
- (బి) ఫర్మకు సంబంధించి “డైరెక్టరు” అనగా ఆ ఫర్మలో ఒక భాగస్వామి అని అర్థము.

అపరాధముల
సంజ్ఞానము.

24. సముచిత ప్రభుత్వము లేక ఈ విషయములో అట్టి సముచిత ప్రభుత్వముచే ప్రాధికారమొనగబడిన అధికారి లేక సందర్భానుసారముగా గణాంకముల అధికారిచే చేయబడిన ఫిర్యాదుపైనే తప్పు, ఈ చట్టము క్రింద ఏదేని అపరాధమును ఏ న్యాయస్థానం గాని సంజ్ఞానము చేయరాదు మరియు మహానగర మేజిస్ట్రేటు లేక మొదటి తరగతి న్యాయిక మేజిస్ట్రేటు హోదాకంటే తక్కువ హోదా కలిగిన న్యాయస్థానము ఈ చట్టము క్రింద శిక్షించదగు ఏదేని అపరాధమును విచారించరాదు.

అపరాధముల
అభియోగము
కొరకు మంజూరు.

కేసులను సంక్షిప్తముగా
విచారించుటకు
న్యాయశాసనమునకు
అధికారము.
(1974లోని 2వది)

25. గణాంకముల అధికారిచే లేక అతని మంజూరీతో తప్ప, ఎవరేని సమాచార దాతచే చేయబడిన అపరాధముపై అభియోగం చేయరాదు మరియు సమాచారదాత కానట్టి ఇతర వ్యక్తులచే చేయబడిన అపరాధముపై సముచిత ప్రభుత్వముచే లేక దానియొక్క సమృతితో తప్ప అభియోగం చేయరాదు.

26. క్రమినలు ప్రక్రియా స్వీతి, 1973లో ఏమియున్సు ప్పటికినీ, ఈ చట్టము క్రింద అపరాధములన్నీంటిని, మొదటి తరగతి న్యాయిక మేజిస్ట్రేటు లేక మహానగర మేజిస్ట్రేటుచే సంక్షిప్త పద్ధతి ద్వారా విచారణ జరుపబడవచ్చను మరియు సదరు స్వీతి యొక్క 262 నుండి 265 వరకు గల పరిచ్ఛదముల (రెండింటితో కలిపి)లోని నిబంధనలను సాధ్యమైనంత వరకు అట్టి విచారణకు వర్తింపజేయవచ్చను:

అయితే, ఈ పరిచ్ఛదము క్రింద సంక్షిప్త విచారణలో ఏదేని కారణంపై కేసును సంక్షిప్త విచారణ జరపడానికి ఆ కేసు స్వభావము వాంచనీయము కాదని మేజిస్ట్రేటు భావించినపుడు, మేజిస్ట్రేటు కక్షిదారులను ఆకర్షించిన మీదట, ఆ మేరకు ఒక ఉత్తర్వును రికార్డుచేయవలెను మరియు అటు తరువాత పరీక్షించిన ఎవరేని సాక్షిని మరల పిలిపించి సదరు స్వీతిచే నిబంధించబడిన రీతిలో ఆకర్షించుటకు లేక పునరాకర్షించుటకు ఉపక్రమించవలెను.

అధ్యాయము - V

అంతర్గత గణాంకములకు సంబంధించిన అధికారము.

అంతర్గత గణాంకము
లకు సంబంధించిన
అధికారము.

27. ఈ చట్టములోని నిబంధనలకు భంగము కలుగకుండ, కేంద్ర ప్రభుత్వము అధికారిక రాజపత్రములో అధిసూచన ద్వారా, ఆయా సమయములందు జాతీయ ప్రాముఖ్యము కలిగిన గణాంకముల సేకరణకైన ఏదేని విషయమును ‘అంతర్గత గణాంకములు’గా ప్రభ్యానించవచ్చను మరియు అట్లు ప్రభ్యానించబడిన విషయములకైన గణాంకముల సేకరణ మరియు వ్యాప్తిని క్రమబద్ధము చేయుట కొరకు, తాను సబబని భావించునట్టి ఏర్పాటును చేయవచ్చను.

అధ్యాయము - VI

వివిధములు.

అదేశములిచ్చుటకు
అధికారము.

28. ఈ చట్టమును రాజ్యములేక సంఘ రాజ్య క్షేత్రము లేక పంచాయితీలు లేక సందర్భానుసారముగా పురపాలికలలో అమలుపరచబడునట్లు చూచుటకు, కేంద్రప్రభుత్వము ఏదేని రాజ్య ప్రభుత్వము లేక సంఘ రాజ్య క్షేత్ర పాలనకు లేక ఏదేని స్థానిక ప్రభుత్వము అనగా పంచాయితీలు లేక పురపాలికలకు అదేశములను ఇవ్వవచ్చను.

పట్టిక సేవకులు.

1860లోని 45వది.

అధికారితా పరిధికి
ఆశ్చర్యంకి.

సద్గువముతో
తీసుకున్న చర్యకు
రక్షణ.

అధిగమించు ప్రభావము.
1948లోని 37వది.

నియమములు
చేయుటకు అధికారము.

29. ఈ చట్టము యొక్క నిబంధనల క్రింద గణాంకముల సేకరణ లేక అధికారిక గణాంకములను తయారు చేయుటకు ప్రాధికారమొసగబడిన ఎవరేని అధికారి మరియు ఎవరేని వ్యక్తి, భారత శిక్షా స్కూళి, 1860 యొక్క 21వ పరిచ్ఛేదపు అర్థము లోపల పట్టిక సేవకునిగా భావించబడవలెను.

30. ఈ చట్టముచే లేక దాని క్రింద సముచిత ప్రభుత్వము లేక గణాంకముల అధికారి లేక ఏజెన్సీ నిర్ధారించుటకు అధికారమొసగబడిన ఏదేని విషయమునకు సంబంధించి ఏదేని దావా లేక ప్రాసీడింగును స్వీకరించుటకు సివిల్ న్యాయస్థానమునకు అధికారితా పరిధి ఉండు మరియు ఈ చట్టముచే లేక దాని క్రింద ఉంచబడిన ఏదేని అధికారమును పురస్కరించుకొని తీసుకొన్న లేక తీసుకొనబడు ఏదేని చర్యకు సంబంధించి ఏ న్యాయస్థానము లేక ఇతర ప్రాధికారిచే ఎటువంటి వ్యాదేశము మంజూరు చేయబడరాదు.

31. ఈ చట్టము లేక దాని క్రింద జారీచేయబడిన నియమములు లేక ఆదేశములను పురస్కరించుకొని సద్గువముతో చేసిన లేక చేయుటకు ఉద్దేశించిన దేనిపైనైనను, సముచిత ప్రభుత్వము లేక ఏజెన్సీ లేక ఎవరేని గణాంకముల అధికారి లేక ఇతర అధికారులు లేక ఉద్యోగులపై ఎట్టి దావా లేక ఇతర ప్రాసీడింగులు ఉండవు.

32. జనగణన చట్టము, 1948 క్రింద జారీచేయబడిన ఆదేశములు ఏవేని ఉన్నహా, వాటి ప్రకారము మానవ జనగణనను సేకరించుటకు సంబంధించినవి తప్ప, తత్పమయమున అమలునందున్న ఏదేని ఇతర శాసనములో ఉన్నదానికి అసంగతముగా ఏమియున్నప్పటికినీ, ఈ చట్టము యొక్క నిబంధనలు ప్రభావము కలిగియుండును.

33.(1) కేంద్ర ప్రభుత్వము, ఈ చట్టపు నిబంధనలను అమలుచేయుట కొరకు అధికారిక రాజపత్రములో అధిసూచన ద్వారా నియమములను చేయవచ్చును.

(2) ప్రత్యేకించియు మరియు పైన తెలియజేసిన అధికారము యొక్క సాధారణతకు భంగము లేకుండా, కేంద్ర ప్రభుత్వము ఈ పరిచ్ఛేదము క్రింద, ఈ క్రింది అన్ని లేక ఏవేని విషయముల కొరకు నిబంధనలు చేయవచ్చును, అవేవనగా:-

(ఎ) కేంద్ర ప్రభుత్వముచే గణాంకాధికారుల నామనిర్దేశము మరియు రిజిస్ట్రేషన్ నుతోసహా 3వ పరిచ్ఛేదపు లక్ష్మీ లను సాధ్యమైనంత వరకు సమర్థవంత ముగా సాధించేందుకు సమన్వయ సూత్రములు మరియు గణాంకముల సేకరణలో అనవసరముగా చేసిన పనినే తిరిగి చేయకుండుట;

(బి) 4వ పరిచ్ఛేదపు ఉప-పరిచ్ఛేదము (3)క్రింద గణాంకముల సేకరణ ప్రయోజనము కొరకు సముచిత ప్రభుత్వముచే ఎవరేని వ్యక్తి లేక ఏజెన్సీ లేక కంపెనీ లేక వ్యవస్థ లేక అసోసియేషనును నియుక్తము చేయుటకైన నిబంధనలు, పరతులు మరియు సంరక్షణలు;

- (సి) సమాచారమును సమకూర్చుటకు అవసరమైన ప్రధాపము మరియు రీతిని విహితపరచుటకైన సూత్రములు;
- (డి) 8వ పరిచేష్టదము ద్వారా వినియోగించుటకు ఒసగబడిన ప్రవేశపు హక్కు మరియు దస్తావేజులు పొందు హక్కులోని రీతిని విహితపరచుటకైన సూత్రములు; మరియు
- (ఇ) ఈ చట్టము క్రింద విహితపరచవలసిన లేక విహితపరచబడు ఏదేని ఇతర విషయము.

(3) ఈ చట్టము క్రింద చేసిన ప్రతి నియమమును, అది చేయబడిన తరువాత, వీలైనంత త్వారలో, పార్లమెంటు అధివేశనములోనున్నచో, దాని ఉభయసదనముల సమక్కము నందును, మొత్తము ముప్పుడి దినముల కాలావధి పాటు ఉంచవలెను. ఆ కాలావధి ఒకే అధివేశనములోగాని, రెండు లేక అంతకంటే ఎక్కువ అనుక్రమ అధివేశనములలోగాని చేరివుండవచ్చును. పైన తెలిపిన అధివేశనము లేక అనుక్రమ అధివేశనములకు అవ్యావహితముగా అనంతరము వచ్చు అధివేశనము ముగియుటకు ముందు, నియమములో ఏదేని మార్పుచేయుటకు లేక ఆ నియమము చేయకుండుటకు ఉభయసదనములు అంగీకరించినట్లయితే, అటు తరువాత ఆ నియమము అట్లు మార్పు చేసిన రూపములో మూత్రమే ప్రభావము కలిగియుండును, లేక సందర్భానుసారము ప్రభావరహితమై యుండును. అయితే, అట్టి మార్పు లేక రద్దు, ఆ నియమము క్రింద అంతకు పూర్వము చేసిన దేని శాసనమాన్యతకును భంగము కలిగించదు.

రద్దు మరియు
వ్యాప్తులు.
1953లోని 32వది.

34.(1) గణాంకముల సేకరణ చట్టము, 1953ను జందుమూలముగా రద్దు చేయడమైనది.

(2) అట్లు రద్దు అయినప్పటికీనీ, సదరు చట్టము క్రింద చేసిన ఏదేని పని లేక తీసుకొనిన ఏదేని చర్య, ఈ చట్టము యొక్క తత్వంబంధమైన నిబంధనల క్రింద చేసినట్లు లేక తీసుకొనినట్లుగా భావించబడవలెను.

(3) ఈ చట్టము క్రింద చేయబడిన నియమములన్నియు ఈ చట్టము క్రింద క్రొత్త నియమములు చేయబడునంత వరకు అమలులోనుండుట కొనసాగును మరియు వర్తించును.

పి.కె. మల్లోత్రా,
కార్యదర్శి, భారత ప్రభుత్వము.